

Anniversarju Ġuzeppin Importanti

minn **Mario Fenech**

Is-Sena 2009 hija waħda importanti għal dawk kollha li huma devoti ta' San Ġuzepp. Dan għaliex 500 sena ilu, b'digriet mahruġ mill-Awtoritajiet Governattivi ta' dak iż-żmien flimkien ma' dawk Ekkleżjastiċi, id-Data tad-19 ta' Marzu giet iddikjarata bħala Festa Pubblika u Kmandata.

Dan ma seħħ b'kumbinazzjoni, seħħ għaliex dak iż-żmien id-devozzjoni lejn San Ġuzepp kienet waħda ferm kbira tant li dak iż-żmien hemm hjiel li kienet diġà teżisti l-ewwel fratellanza Ġuzeppina fil-Gżejjer Maltin, dik tar-Rabat tal-Imdina.

Dak iż-żmien, it-tmexxija tal-pajjiż kienet miġbura fl-Imdina, allura kienet deċizzjoni li ttiehdet għaliex in-nies kienu diġà qegħdin juru l-imħabba tagħhom lejn dan il-Qaddis li rebah il-ġenna u sar patrún tal-Knisja Universali u Protettur tal-Moribondi.

Minn din id-data 'l hawn l-isem imqaddes ta' San Ġuzepp tnaqqax b'ittri tad-deheb f'għadd ta' knejjes bliet u rħlua f'Malta u Għawdex. Bosta huma dawk il-Fratellanzi li huma taħt il-Patroċinju ta' San Ġuzepp.

Fil-lokalità tal-Hamrun San Ġuzepp għandu waħda mill-itwal toroq kummerċjali msemmija għalih. Fl-istess triq insibu s-Sede tas-Socjetà Muzikali San Ġuzepp li ta' kull sena tippartecipa fil-Festa ta' dan il-Qaddis li ssir fix-xahar ta' Mejju.

Kienet għalhekk deċizzjoni għaqlija li ttiehdet minn din is-Socjetà biex f'għeluq il-500 sena mis-Solennità ta' San Ġuzepp tigi mtellgħa Wirja Nazzjonali Ġuzeppina fis-Sede tas-Socjetà. Il-ħsieb mill-ewwel kien li f'din il-wirja jippartecipaw dawk il-Fratellanzi, Għaqdiet, Każini tal-Banda u Gruppi li huma taħt il-Patroċinju ta' San Ġuzepp.

Dawn kollha ġew mistiedna biex jippartecipaw mhux biss fil-Wirja, iżda wkoll fl-attivitajiet li se jiġu organizzati. Jekk wiehed jagħti ħarsa lejn dak kollu li hemm esebit f'din il-wirja u jaqra d-dettalji tal-Programm tal-Attivitajiet, għandu jinduna kemm kienet kbira l-hegġa tal-Ġuzeppini biex matul dawn il-jiem tal-wirja, San Ġuzepp ikun fuq fomm kulhadd.

Dak kollu li qed ikun esebit f'din il-wirja għandu jservi ta' ċertifikat ta' kemm huwa kbir il-Kult Ġuzeppin fil-Gżejjer Maltin. Wiehed għandu



Festa San Ġuzepp
3 ta' Mejju 2009



japprezza li dawk l-opri kollha li qegħdin għal wiri ġew miġjuba mill-kenn tagħhom fejn jintrefgħu matul is-sena sakemm jiġu biex jintramaw waqt il-jiem tal-Festa.

Dawn l-opri saru matul is-snin b'sagrificċji kbar minn dawk li mxew fuq l-eżempju ta' San Ġuzepp, raġel ġust u biežel. Għaldaqstant nagħlaq din il-kitba tiegħi b'silta mit-Talba lil San Ġuzepp proposta mill-Papa Ljun XII:

Xerred dejjem fuq kull wiehed minna l-Patrocinju tiegħek.

Sabiex bl-eżempju u bil-Għajnuna tiegħek, nistgħu nġixu hajja qaddisa, nagħmlu mewta tajba u naqilgħu l-Hena ta' dejjem ġewwa l-ġenna. Hekk Ikun.



WATERPROOFING SERVICES LTD.

IMPORTERS - CONTRACTORS

Damp Proofing • Sound Proofing • Thermal Insulation
 • Waterproofing membrane • Coloured Liquid Membrane
 for walls • transparent liquid membrane for tyles

tel/fax: 2148 4600 • Mob: 9949 5864

www.tnwaterproof.com • info@tnwaterproof.com

Ta' Valletta

L'Ikbar Ghazla...
 ...B' l-aqwa prezz



Statwi u Bambini ta' Spanja "Spanish Prestige" • Statwi tal-Italja "Arte Religiosa"
 Statwi tac ceramika u resin tajbin għal barra • Statwi titulari ta' Malta u Għawdex
 Raggieri ta' spanja u tad-dawl • Xema ta' kull tip u daqs • Liedna Mahduma u paketti

Uri dan ir-riklam meta tigi tixtri statwa minghand Ta' Valletta u tinghata skont ta **5%**

Ta' Valletta - 222A High Street, Hamrun HMR 06

Tel: 21239157 - 21235101 Mobile: 99421683 Fax: 25401122 Email: cedric@keyworld.net

